

सुरेन्द्रजित्, पुं, (सुरेन्द्रं देवराजं जितवानिति ।
जि + क्षिप् । तुगागमश्च ।) गरुडः । इति
हलायुधः ॥ इन्द्रजिघ्रः ॥

सुरेभं, स्त्री, (सु + रेभ + भच् ।) रङ्गम् । इति
त्रिकाण्डशेषः ॥

सुरेवटः, पुं, रामपूगः । इति त्रिकाण्डशेषः ॥

सुरेश्वरः, पुं, (सुराणामीश्वरः ।) रुद्रः । इति

जटाधरः ॥ (यथा, मातृस्ये । ५ । २८—३० ।

“अजैकपादहिरण्यो विरूपाक्षोऽथ रैवतः ।

हरश्च बहुरूपश्च त्रयस्त्रयश्च सुरेश्वरः ॥

सावित्रश्च जयन्तश्च पिनाकी चापराजितः ।

एते रुद्राः समाख्याता एकादश गणेश्वराः ॥”

इन्द्रः । यथा, रघुः । ३ । ६४ ।

“नरेन्द्रसूनुः प्रतिसंहरन्निषुं

प्रियंवदः प्रत्यवदत् सुरेश्वरम् ॥”

देवश्रेष्ठे, त्रि । यथा, भागवते । ४ । १५ । ८ ।

“ब्रह्मा जगद्गुरुर्देवैः सङ्गम्य सुरेश्वरैः ।

वैष्णव्यस्य दक्षिणे हस्ते दृष्ट्वा चिह्नं गदाभ्यतः

पादयोररविन्दश्च तं वै मेने हरैः कलाम् ॥”

सुरेश्वराचार्यः । यथा, पञ्चदशी । ६ । १८० ।

“अन्योन्याध्यासमत्रापि जीवकूटस्थयोरिव ।

ईश्वरब्रह्मणोः सिद्धं कृत्वा ब्रूते सुरेश्वरः ॥”

सुरेश्वरी, स्त्री, (सुराणामीश्वरी ।) स्वर्गगङ्गा ।

इति शब्दरत्नावली ॥ दुर्गा च ॥

सुरेशः, पुं, (सुराणामिष्टः ।) शिवमङ्गलौ । शालः ।

सुरपुत्रागः । इति राजनिर्घण्टः ॥

सुरेशा, स्त्री, (सुराणामिष्टा ।) ब्राह्मी । इति

राजनिर्घण्टः ॥

सुरोत्तमः, पुं, (सुरेषु उत्तमः ।) सूर्यः । इति

कैचित् ॥ देवश्रेष्ठश्च ॥ (यथा, महाभारते । ३ ।

५६ । ७ ।

“विप्रियं ह्याचरन् मर्त्यो देवानां सृष्टुमृच्छति

ब्राह्मि सामानवद्याङ्गि । वरयस्व सुरोत्तमान् ॥”

सुरोत्तरः, पुं, (सुरेषु तत्पूजनेषु उत्तरः श्रेष्ठः ।)

चन्दनम् । इति शब्दचन्द्रिका ॥

सुरोदः, पुं, (सुरा उदकं यस्य । उत्तरपदस्येत्तर-

दकस्योदादेशः ।) सुरासमुद्रः । इति जटाधरः ॥

(यथा, भागवते । ५ । १ । ३३ ।

“कारोदेक्षुरसोद-सुरोद-धृतोद-चीरोद-दधि-

मण्डीद-शुद्धोदाः सप्त जलधयः ॥”

सुलक्षणा, स्त्री, (सुरोभनं लक्षणं यस्याः ।) उमा-

सखीविशेषः । इति शब्दमाला ॥ सुन्दरलक्षण-

युक्ते, त्रि ॥ (यथा, कथासरित्सागरे । १५ । ६८ ।

“तच्छ्रुत्वा व्यसृजत् राजा सोऽथ प्रत्ययितान्

द्विजान् ।

गत्वा सुलक्षणा सा वा न वेत्यालोच्यतामिति ॥

सुलभः, त्रि, सुखेन लभ्यते इति । सु + लभ + खल्

“न सुदुर्भ्यां केवलाभ्याम् ॥” ७ । १ । ६८ । इति

नुमागमो न ।) सुखलभ्यः । अनायासप्राप्यः ।

यथा, आङ्गिकतत्त्वे ।

“सुलभं सकलं पुण्यं यच्चदानादिजं फलम् ।

गङ्गातोयैश्च सतिलैर्दूर्लभं पिष्टतर्पणम् ॥”

सुलभा, स्त्री, (सुखेन लभ्यते इति । लभ + खल्
टाप् ।) माधपर्णी । धूम्रपत्नी । इति राज-
निर्घण्टः ॥

सुलोचनः, पुं, (शोभने लोचने यस्य ।) हरिणः ।

इति राजनिर्घण्टः ॥ दुर्योधनः । इति कैचित् ॥

(धृतराष्ट्रपुत्राणामन्यतमः । यथा, महाभारते

१ । ६७ । ८४ ।

“विविंशतिर्विकर्णश्च जलसन्धः सुलोचनः ॥”

सुन्दरचक्षुर्युक्ते, त्रि ॥ (यथा, महाभारते ।

३ । ५५ । १३ ।

“अतीवसुकुमारार्हं तनुमध्यां सुलोचनाम् ।

आक्षिपन्तौमिव च भाः शशिनः स्नेन तेजसा ॥”

सुलोचना, स्त्री, (शोभने लोचने यस्याः ।) माधव-

राजपत्नी । यथा,—

माधव उवाच ।

“श्रीमद्विक्रमभूभर्तुः पुत्रोऽहं माधवाङ्गयः ।

सर्वभावेर्भविष्यामि वशगस्तव सुन्दरि ॥

चन्द्रकलोवाच

समुद्रपारि तरुणपुरन्दरपुरोपमाः

ब्रह्महोपेक्षि विख्याता दीव्यन्ती सन्नया

पुरी ॥

गुणाकराङ्गयस्तत्र राजा श्रेष्ठो महायशः ।

सुशीला नाम तद्भार्या सर्वलक्षणसंयुता ॥

सुलोचनाङ्गा कन्या वीर तत्कुक्षिसम्भवा ।

गृह्णाण तां विवाहेन स्वर्गभोगं यदौच्छसि ॥”

इत्युपक्रम्य ।

“ततः शुभे क्षणे तस्मिन् दृष्टमाकृष्टं वाजिनः ।

प्रचेष्टास्थेन शृङ्गेन विलङ्घ्य जलधिं ययौ ॥

ततो गन्धर्वविधिना स राजतनयः सुधीः ।

चक्रे विवाहं तां कन्यां तत्रैव प्राप्तकीतुकः ॥”

इति पाञ्चे क्रियायोगसारे ५ अध्यायः ॥

सुलोमशा, स्त्री, (शोभना लोमशा ।) काकजङ्घा ।

इति राजनिर्घण्टः ॥ शोभनलोमयुते, त्रि ॥

सुलोमा, स्त्री, (सुष्ठु, लोमान्यस्याः ।) डाप् ।

ताम्रवल्ली । मांसच्छदा । इति राजनिर्घण्टः ॥

सुलोहकः, स्त्री, (सुष्ठु, लोहमिव । कन् ।) पित्तलम्

इति हेमचन्द्रः ॥

सुलोहिता, स्त्री, (सुष्ठु, लोहिता ।) अग्निजिह्वा-

विशेषः । इति शब्दमाला ॥ (यथा, मुण्डकोप-

निषदि । १ । २ । ४ ।

“कालो करालो च मनोजवा च

सुलोहिता या च सुधूम्रवर्णा ।

स्फुलिङ्गिनी विश्वरूपी च देवी

लोलायमाना इति सप्त जिह्वाः ॥”

सुन्दररत्नवर्णं, पुं ॥ तद्वति, त्रि ॥

सुवक्त्रः, पुं, (सुष्ठु, वक्त्रं यस्मात् ।) वनवर्धरी ।

इति राजनिर्घण्टः ॥ सुन्दरानने, त्रि ॥ (यथा,

महाभारते । १४ । ८ । १६ ।

“उष्णोषिणे सुवक्त्राय सहस्राक्षाय मीढुषे ॥”

सुवचनं, स्त्री, (सुष्ठु, वचनम् ॥) शोभनोक्तिः ।

तत्पर्यायः । सुप्रलापः २ । इत्यमरः । १ । ६ । ७७ ।

(यथा, उत्तरचरिते । १ अङ्के ।

“ज्ञानस्य जीवकुसुमस्य विकासनानि
सन्तर्पणानि सकलेन्द्रियमोहनानि
एतानि ते सुवचनानि सरोरुहाणि
कर्णामृतानि मनसश्च रसायनानि ॥”)

सुवचनी, स्त्री, (सुष्ठु, वचनं यस्याः । टित्त्वात्

डौप् । एतदाराधनया आराधयितुर्वाक्श-

साफण्यात्तयात्वम् ।) देवीविशेषः । विर्पाद

स्त्रियो यस्याः पूजां मन्वते कुर्वन्ति च ।

आचारभार्तृण्डे शुभसूचनीति वर्तते ॥

सुवचाः, [स्] त्रि, (सुष्ठु, वचो यस्य ।) वाग्मी ।

इति जटाधरः ॥

सुवनः, पुं, (सूते विश्वमिति । सू + “भूस्वभूस्-

जिभ्यश्चन्दसि ।” उणा० २।४०। इति ऋन् ।)

सूर्यः । अग्निः । इत्यादिदोषः ॥ चन्द्रः । इति

कैचित् ॥

सुवर्चकाः, पुं, स्वर्जिकाचारः । इति जटाधरः ॥

सुवर्चला, स्त्री, सूर्यपत्नी । इति त्रिकाण्डशेषः ॥

अतसौ । इति रत्नमाला ॥ सूर्यमुखीपुष्पम् ।

इति कैचित् । आदित्यभक्ता । (अस्याः पथ्यायो

गुणाश्च यथा,—

“सुवर्चला सूर्यभक्ता वरदावदरापि च ।

सूर्यावर्त्ता रविप्रीतापरा ब्रह्मसदुलभा ॥

सुवर्चला हिमा रुक्षा स्वादुपाका सरा गुरुः ।

अपित्तला कटुः चारा विष्टभकफवातजित् ॥”

इति भावप्रकाशस्य पूर्वखण्डे प्रथमे भागे ॥

ब्राह्मी । इति राजनिर्घण्टः ॥ देशविशेषे, पुं ॥

सुवर्चाः, [स्] त्रि, शोभनतेजोविशिष्टः । शोभनं

वर्चो यस्येति बहुव्रीहिसमासनिष्पन्नः ॥ (यथा,

महाभारते । ३ । ५३ । ७ ।

“तं स भौमः प्रजाकामस्तोषयामास धर्मवित्

महिष्या सह राजेन्द्र सत्कारेण सुवर्चसम् ॥”*

पुं, धृतराष्ट्रपुत्रविशेषः । १ । ६७ । १०१ ।

“दृढहस्तः सुहस्तश्च दातवेगसुवर्चसौ ॥”

सुवर्चिकाः, पुं, स्वर्जिकाचारः । इति राजनि-

र्घण्टः ॥ (यथा,—

“कथितः स्वर्जिकामेदो विशेषज्ञैः सुवर्चिकाः ॥”

इति भावप्रकाशस्य पूर्वखण्डे प्रथमे भागे ॥)

सुवर्चिका, स्त्री, जतुका । इति राजनिर्घण्टः ॥

(स्वर्जिकाचारः । अस्याः पथ्यायो यथा,—

“कापोतं स्वर्जिका स्वर्जिः स्वर्जिका च सुव-

र्चिका ॥”

इति वैद्यकरत्नमालायाम् ॥

तथास्या गुणाः ।

“सुवर्चिका स्वर्जिकावत् बोद्धव्या गुणतो जनैः ॥”

इति भावप्रकाशस्य पूर्वखण्डे प्रथमे भागे ॥)

सुवर्ची, [न्] पुं, स्वर्जिकाचारः इति राज-

निर्घण्टः ॥

सुवर्णः, स्त्री, (शोभना वर्णो यस्य ।) धातुविशेषः ।

सोना इति भाषा । तत्पर्यायः । स्वर्णम् २ कन-

कम् ३ हिरण्यम् ४ हेम ५ षाट्कम् ६ तप्तनी-

यम् ७ शातकुम्भम् ८ गाढेयम् ९ भर्मा १०

काव्यम् ११ चामीकरम् १२ जातरूपम् १३